

## MISTOQSIJJET

*Tgħid għax inħobbok, kewkba ċkejkunija ?  
 Għaliex fl-iljieli nħares lejċ fiss, fiss ?  
 Kemm kwiekeb hemm jirbħulek fis-sbuħija ;  
 Għaliex jien moħħi msammar fuqek biss ?*

*Ma rajtx f'xi lejla minn ta' Mejju sbejha,  
 Lil tfajla tishar, tħares dejjem lejċ ;  
 B'dak wiċċha ħlejju, bħallikieku f'sejħa  
 Li hija ttir 'il fuq sa tasal ħdejk ?*

*Għalhekk inħobbok, kewkba ċkejkunija ;  
 Għalhekk bil-lejl mhux ħarsa biss nagħtik  
 Għax naf li hemm it-tfajla tas-sbuħija  
 Li qiegħda wkoll b'għajnejha msammra fik.*

*U hi b'ħarsitha fik tkun toħlom fija,  
 U jiena fiha—kewkba ċkejkunija.*

ANTOINE DE PARES.  
 (Student, Kors tax-Xjenza).